

4.3.4 ແຜນງານການຈັດການສິ່ງແວດລ້ອມ

ແຜນງານການຄຸ້ມຄອງສິ່ງແວດລ້ອມ ກຳນົດໄວ້ວ່າ

ISO 14001 ໃຊ້ຄຳວ່າແຜນງານການຄຸ້ມຄອງສິ່ງແວດລ້ອມໃນເມື່ອວ່າ ແຜນຈັດຕັ້ງປະຕິບັດນັ້ນ ຫາກບັນລຸບັນດາວັດຖຸປະສົງ ແລະ ເປົ້າໝາຍຂອງການຈັດການສິ່ງແວດລ້ອມນັ້ນແທ້. ຕາມພາສາທຸລະກິດທີ່ໃຊ້ກັນທຸກໆວັນ ໄດ້ກຳນົດແຜນຈັດຕັ້ງປະຕິບັດໄວ້ວ່າ:

- ຈະບັນລຸບັນດາວັດຖຸປະສົງ ແລະ ເປົ້າໝາຍໄດ້ແນວໃດ
- ໃຜຈະເປັນຜູ້ຮັບຜິດຊອບເພື່ອໃຫ້ໄດ້ບັນລຸຜົນ - ໃຜຈະເປັນຜູ້ເຮັດ
- ແມ່ນໃຜມີອຳນາດໃນການຄຸ້ມຄອງ ແລະ ຊີ້ນຳວຽກງານ ແລະ ໃຜຈະເປັນຜູ້ທີ່ໄວ້ວາງໃຈໃນການປະຕິບັດວຽກງານໃຫ້ໄດ້ບັນລຸບັນດາວັດຖຸປະສົງ ແລະ ເປົ້າໝາຍ
- ວຽກອັນໃດທີ່ແຕ່ລະຄົນເຫຼົ່ານີ້ຈະເຮັດ
- ແຫຼ່ງຊັບພະຍາກອນອັນໃດທີ່ຕ້ອງການ (ຕົວຢ່າງ, ເງິນ, ເວລາ, ບຸຄະລາກອນ, ອຸປະກອນ).
- ຈະປະເມີນຂະບວນການປະຕິບັດແນວໃດ (ຕົວຢ່າງ, ຕົວບົ່ງຊີ້ທີ່ສຳຄັນ)
- ເວລາໃດຈະປະຕິບັດບັນດາໜ້າວຽກ - ຕາຕະລາງເຮັດວຽກ ແລະ ເວລາທີ່ຈະສຳເລັດ.

ການຈັດຕັ້ງປະຕິບັດແຜນງານການຄຸ້ມຄອງສິ່ງແວດລ້ອມ

ແຜນງານການຄຸ້ມຄອງສິ່ງແວດລ້ອມແມ່ນລາຍການປະຕິບັດຕົວຈິງ “ທີ່ຈະເຮັດ” ແລະ ແຜນວາດຂອງວຽກປະຈຳວັນ, ອາທິດ, ເດືອນ, ໄຕຣມາດ, ແລະ ບາງເທື່ອກໍແມ່ນປະຈຳປີ ໂດຍແຍກໜ້າວຽກທີ່ຈະປະຕິບັດໃຫ້ສຳເລັດເພື່ອໃຫ້ບັນລຸບັນດາວັດຖຸປະສົງ ແລະ ເປົ້າໝາຍສິ່ງແວດລ້ອມ. ມັນຮວມເອົາແມ່ນໃຜ, ເຮັດແນວໃດ, ເຮັດຫຍັງ, ຢູ່ໃສ, ແລະ ເມື່ອໃດ ຈະຈັດຕັ້ງປະຕິບັດ ISO 14001 EMS. ແຜນງານການຄຸ້ມຄອງສິ່ງແວດລ້ອມ (EMP)

ຍັງສະໜອງ ແບບໃນການກວດສອບລາຍການທີ່ສາມາດ ທຽບປະເມີນຄວາມຄືບໜ້າຂອງວຽກ.

ອີກເທື່ອນຶ່ງ, ມັນເປັນການຕີສຳລັບອົງການຈັດຕັ້ງໜຶ່ງທີ່ຈະເອົາຜູ້ທີ່ຖືກສະເໜີເຂົ້າຮ່ວມໃນການສ້າງແຜນງານລະອຽດ (ແຜນປະຕິບັດງານ), ເຮັດແນວນີ້ຈະໄດ້ທັງຜົນປະໂຫຍດຈາກການມີຊ່ຽວຊານທີ່ຫຼາກຫຼາຍ ແລະ ໄດ້ລວບລວມ ຄວາມໝັ້ນສັນຍາຈາກຜູ້ ທີ່ຈະປະຕິບັດແຜນງານຂອງວຽກ.

ISO 14001 ຂໍ້ທີ 4.3.4 ວ່າດ້ວຍແຜນງານການຄຸ້ມຄອງສິ່ງແວດລ້ອມ ເວົ້າວ່າ:

ອົງການຈັດຕັ້ງຈະສ້າງ ແລະ ຮັກສາແຜນງານເພື່ອບັນລຸຈຸດປະສົງ ແລະ ເປົ້າໝາຍ ຊຶ່ງມີ:

(a) ກຳນົດຄວາມຮັບຜິດຊອບເພື່ອບັນລຸຈຸດປະສົງ ແລະ ເປົ້າໝາຍໃນແຕ່ລະລະດັບໜ້າທີ່ຂອງອົງການຈັດຕັ້ງ;

(b) ວິທີ ແລະ ຂອບເຂດເວລາທີ່ເຂົາຈະບັນລຸໄດ້ ຖ້າວ່າໂຄງການນຶ່ງກ່ຽວຂ້ອງກັບການພັດທະນາ ອັນໃໝ່ ຫຼື ກິດຈະກຳໃໝ່ ຫຼື ປ່ຽນແປງໃໝ່, ຫຼື ການບໍລິການ, ແຜນງານຄວນມີການປັບປ່ຽນໃຫ້ເໝາະສົມ ເພື່ອຮັບປະກັນໃຫ້ການຈັດການສິ່ງແວດລ້ອມໄດ້ນຳໃຊ້ເຂົ້າໃນໂຄງການ ດັ່ງກ່າວ.

ເພື່ອໃຫ້ເປັນປະໂຫຍດ, EMP ຄວນຈະປັບປ່ຽນໄດ້, ບໍ່ຕາຍຕົວ. ຈະຕ້ອງໄດ້ທຳການທົບທວນປຶກກະຕິ ແລະ ປັບປຸງໃຫ້ນຳສະໄໝ (ຕົວຢ່າງ ບຳລຸງຮັກສາໃນຄວາມໝາຍຂອງ ISO 14001) ສະທ້ອນຕໍ່ການປ່ຽນແປງ ດ້ານບຸກຄະລາກອນ, ບຸລິມະສິດ, ຕະລາງເວລາ, ງົບປະມານ ແລະ ເມື່ອຈຳເປັນກໍຈະມີການປ່ຽນແປງຈຸດປະສົງ ແລະ ເປົ້າໝາຍ. EMP ອາດມີການປັບປ່ຽນ ເມື່ອວັດຖຸດິບມີການປ່ຽນແປງ, ຫຼື ການຜະລິດ ຫຼື ຂະບວນການບຳບັດສິ່ງເສດເຫຼືອ ຫຼື ປ່ຽນແປງອຸປະກອນ, ຫຼື ເວລາໃດໆທີ່ມີການປ່ຽນແປງເກີດຂຶ້ນທີ່ກ່ຽວຂ້ອງກັບດ້ານສິ່ງແວດລ້ອມ.

ການຕິດຕາມກວດກາ EMP ເປັນປະຈຳມີຄວາມຈຳເປັນເພື່ອຮັບປະກັນໃຫ້ມັນດຳເນີນໄປຢ່າງສອດຄ່ອງ.

ຕົວຊີ້ບອກການນຳໃຊ້ທີ່ສຳຄັນມີ (KPI) ການປະເມີນທາງ ດ້ານປະລິມານຂອງຄວາມຄືບໜ້າເພື່ອບັນລຸບັນດາ ວັດຖຸປະສົງ ແລະ ເປົ້າໝາຍ, ແລະ ຄວນເປັນສ່ວນ ໜຶ່ງຂອງທຸກໆ EMP. ອີງຕາມ ISO 14004 (ແນະນຳທົ່ວໄປກ່ຽວກັບຫຼັກການ, ລະບົບ, ແລະ ເຕັກນິກສະໜອງແກ່ EMS), KPI ຄວນຈະອີງຕາມຂໍ້ມູນທີ່ໄດ້ຮັບຈາກເຕັກນິກທີ່ເໝາະສົມ, ແລະ ເຮັດຢ່າງຮັບປະກັນຄຸນນະພາບ ແລະ ຂະບວນການຄວບຄຸມຄຸນນະພາບ. KPI ທີ່ໃຊ້ມີ:

- ຈຳນວນວັດຖຸດິບທີ່ໃຊ້ຕໍ່ຫົວໜ່ວຍການຜະລິດ
- ຈຳນວນພະລັງງານໃຊ້ຕໍ່ຫົວໜ່ວຍການຜະລິດ
- ລະດັບສານມົນລະພິດ ຫຼື ຈຳນວນສິ່ງເສດເຫຼືອທີ່ຄິດເປັນຄວາມເຂັ້ມຂຸ້ນ, ຫຼື ໄລ່ຈຳນວນທັງໝົດຕໍ່ມື້ ຫຼື ຕໍ່ກັບຫົວໜ່ວຍການຜະລິດ
- ຈຳນວນສິ່ງເສດເຫຼືອທີ່ປ່ອຍອອກຕໍ່ຫົວໜ່ວຍຂອງວັດຖຸດິບທີ່ໃຊ້
- ເປີເຊັນຂອງສິ່ງເສດເຫຼືອທັງໝົດ ຫຼື ສິ່ງເສດເຫຼືອສະເພາະໃດໜຶ່ງ ຈາກທັງໝົດຂົງເຂດຂອງການດຳເນີນການ ຫຼື ຈາກບ່ອນໜຶ່ງໆ
- ຈຳນວນອຸປະຕິເຫດ, ເຫດການ, ໃນຂອບເຂດເວລາໜຶ່ງ
- ຈຳນວນດົນທີ່ປະໄວໃຫ້ເປັນບ່ອນຢູ່ຂອງສັດປ່າ, ບ່ອນພັກຜ່ອນ, ຫຼື ຄຸນຄ່າທາງຊີວະພາບອື່ນໆ
- ຈຳນວນຕົ້ນໄມ້ຂະນິດຕ່າງໆທີ່ບູກເພື່ອພື້ນຟູປ່າ
- ຈຳນວນຂະນິດຂອງສັດປ່າ ຫຼື ປາທີ່ອະນຸລັກໃນເຂດທີ່ມີຜົນສະທ້ອນຈາກການປ່ອຍສິ່ງເສດເຫຼືອຂອງກິດຈະການ
- ຈຳນວນເທື່ອທີ່ລະເມີດຕໍ່ກິດໝາຍ ແລະ ລະບຽບການຕໍ່ປີ
- ຈຳນວນບຸກຄົນທີ່ສຳເລັດໃນການເຝິກ, ແລະ ມີຄວາມສາມາດຕົ້ນຕົວໃນການປົກປັກຮັກສາສິ່ງແວດລ້ອມ.

ການວາງແຜນ ISO 14001 ໂດຍສັງເຂບ

ສະຫຼຸບໄດ້ວ່າ, ອົງປະກອບໃນການວາງແຜນ ISO 14001 EMS ມີ 4 ຢ່າງ. EMP (ຫຼື ແຜນ

ປະຕິບັດງານ) ໄດ້ອອກແບບເພື່ອໃຫ້ບັນລຸບັນດາວັດຖຸປະສົງ ແລະ ເປົ້າໝາຍຂອງສິ່ງແວດລ້ອມ ທີ່ໄດ້ມາຈາກການພິຈາລະນາເຖິງບັນຫາສຳຄັນຂອງສິ່ງແວດລ້ອມ, ດ້ານກິດໝາຍ ແລະ ເງື່ອນໄຂອື່ນໆ, ຄວາມຄິດເຫັນຂອງພາກສ່ວນທີ່ສົນໃຈ, ແລະ ບັນດາປັດໃຈອື່ນໆ (ຕົວຢ່າງ, ເຕັກໂນໂລຊີ, ທຸລະກິດ, ການເງິນ, ແລະ ດ້ານການດຳເນີນການ), ທັງໝົດນີ້ຈະໄດ້ເອົາໃຈໃສ່ປະຕິບັດຕາມຄຳໝັ້ນສັນຍາທີ່ທາງອົງການຈັດຕັ້ງໄດ້ກຳນົດໄວ້ໃນນະໂຍບາຍສິ່ງແວດລ້ອມ.

ສະຫຼຸບບັນດາຈຸດສຳຄັນ

- EMP ເປັນແຜນປະຕິບັດງານລະອຽດເພື່ອແນໃສ່ໃຫ້ບັນລຸບັນດາວັດຖຸປະສົງ ແລະ ເປົ້າໝາຍ.
- EMP ກຳນົດ ໜ້າທີ່ຮັບຜິດຊອບ, ຕະລາງເວລາ, ແລະ ຊັບພະຍາກອນທີ່ຕ້ອງການ (ຕົວຢ່າງ, ໃຜເຮັດຫຍັງ, ເຮັດແນວໃດ, ແລະ ເມື່ອໃດ)
- ຕົວບົ່ງຊີ້ທີ່ສຳຄັນມີລັກສະນະສະເພາະ, ສາມາດໃຊ້ປະເມີນທາງດ້ານປະລິມານເພື່ອຕິດຕາມ EMP ວ່າໄປຖືກວັດຖຸປະສົງ ແລະ ເປົ້າ ໝາຍ.
- EMP ຈະຕ້ອງຖືກທົບທວນປົກກະຕິ ແລະ ປັບໃຫ້ທັນກັບເວລາເພື່ອຕອບສະໜອງຕໍ່ສະພາບປະຈຸບັນ.